

ഈ സർക്കാരിന്റെ കാലയളവിൽ റവന്യൂ-ഭവനനിർമ്മാണ വകുപ്പുമന്ത്രിയുടെ കീഴിലുള്ള വകുപ്പുകളുടെ പ്രവർത്തനം ത്വരിതപ്പെടുത്തുന്നതുമായി ബന്ധപ്പെട്ട വിഷയങ്ങൾ പരിഗണിക്കുന്നതിനുള്ള സംവിധാനമായാണ് എല്ലാ ആഴ്ചയും യോഗം ചേരുന്ന തരത്തിൽ റവന്യൂ സെക്രട്ടേറിയറ്റ് വിഭാവനം ചെയ്യപ്പെട്ടിട്ടുള്ളത്.

വിനോദസഞ്ചാര കേന്ദ്രങ്ങളുടെ വികസനം

10 (*65) ശ്രീ. കെ. കെ. രാമചന്ദ്രൻ:

ശ്രീ. കെ. ആൻസലൻ:

ശ്രീ. ഒ. ആർ. കേള:

ശ്രീമതി ശാന്തകുമാരി കെ.: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) സദയം മറുപടി നൽകുമോ:

(എ) സംസ്ഥാനത്ത് കോവിഡാനന്തരം വിനോദസഞ്ചാര മേഖലയെ പൂർവ്വസ്ഥിതിയിലാക്കുന്നതിന് ടൂറിസം സർകൂട്ടുകൾ വികസിപ്പിക്കാൻ ഉദ്ദേശിക്കുന്നുണ്ടോ?

സംസ്ഥാനത്ത് കോവിഡാനന്തരം വിനോദസഞ്ചാര മേഖലയെ പൂർവ്വസ്ഥിതിയിലാക്കുന്നതിന് ടൂറിസം സർകൂട്ടുകൾ വികസിപ്പിക്കാൻ ഉദ്ദേശിക്കുന്നുണ്ട്.

(ബി) പ്രധാന വിനോദസഞ്ചാര കേന്ദ്രങ്ങളുടെ വികസനത്തിന് മാസ്റ്റർപ്ലാൻ തയ്യാറാക്കിയിട്ടുണ്ടോ; എങ്കിൽ വിശദാംശം നൽകുമോ?

പ്രധാന വിനോദസഞ്ചാര കേന്ദ്രങ്ങളുടെ വികസനത്തിന് താഴെ പറയുന്ന 13 മാസ്റ്റർ പ്ലാനുകൾ തയ്യാറാക്കിയിട്ടുണ്ട്.

1. ഡെവലപ്മെന്റ് പ്ലാൻ ഫോർ കോവളം - പൂവാർ ടൂറിസം കോറിലോർ
2. ഡെവലപ്മെന്റ് പ്ലാൻ ഫോർ കുമാരകം
3. ഗോൾഡൻവാലി (പൊൻമുടി)
4. നിലമ്പൂർ മാസ്റ്റർപ്ലാൻ
5. അഷ്ടമുടി മാസ്റ്റർപ്ലാൻ
6. ഡെവലപ്മെന്റ് പ്ലാൻ ഫോർ തേക്കടി
7. ഫോർട്ട് കൊച്ചി മാസ്റ്റർപ്ലാൻ
8. കക്കയം-പെരുവണ്ണാമുഴി മാസ്റ്റർപ്ലാൻ
9. കാലടി-മലയാറ്റൂർ-അതിരപ്പിള്ളി മാസ്റ്റർപ്ലാൻ

10. നിള മാസ്റ്റർപ്ലാൻ
11. മൂന്നാർ സ്പെഷ്യൽ ടൂറിസം സോൺ
12. നോർത്ത് മലബാർ റിജിയൺ
13. തലശ്ശേരി മാസ്റ്റർപ്ലാൻ

(സി) വിനോദസഞ്ചാര കേന്ദ്രങ്ങൾ മാലിന്യ മുക്തമാക്കുന്നതിനും വിനോദ സഞ്ചാരികളുടെ സുരക്ഷ ഉറപ്പാക്കുന്നതിനും വൃത്തിയുള്ള ടോയ്ലെറ്റ് സൗകര്യങ്ങൾ ഏർപ്പെടുത്തുന്നതിനും പദ്ധതികൾ ഉണ്ടായെന്ന് വ്യക്തമാക്കുമോ?

വിനോദസഞ്ചാര കേന്ദ്രങ്ങളുടെ സുസ്ഥിരവും പരിസ്ഥിതി സൗഹാർദ്ദവുമായ വികസനം "ഗ്രീൻ കാർപെറ്റ് പദ്ധതി"യിലൂടെ നടപ്പാക്കാൻ സർക്കാർ ലക്ഷ്യമിടുന്നു. "ഗ്രീൻ കാർപെറ്റ് പദ്ധതി"യിലൂടെ നിർമ്മാണ പ്രവൃത്തികൾ, മാലിന്യ നിർമ്മാർജ്ജനം, ശുദ്ധമായ കുടിവെള്ള വിതരണം എന്നിവ നടപ്പാക്കിവരുന്നു. ടൂറിസം മേഖലയിലെ സുരക്ഷിതവും ഉറപ്പാക്കുന്നതിന്റെ ഭാഗമായി വിനോദ സഞ്ചാരികൾക്ക് ബോധവൽക്കരണവും വിനോദസഞ്ചാര കേന്ദ്രങ്ങളുടെ പരിധിയിൽവരുന്ന പോലീസ് സ്റ്റേഷനുകൾക്ക് പ്രത്യേക നിരീക്ഷണത്തിന് പോലീസ് വകുപ്പു മുഖേന നിർദ്ദേശവും നൽകിയിട്ടുണ്ട്. കൂടാതെ പ്രത്യേക പരിശീലനം ലഭിച്ച ടൂറിസം പോലീസിനെ പ്രധാന ടൂറിസം കേന്ദ്രങ്ങളിൽ വിന്യസിച്ചിട്ടുണ്ട്. കടലോരങ്ങൾ, കായലുകൾ, നദികൾ, തടാകങ്ങൾ തുടങ്ങിയ അപകടങ്ങളോ, ജീവഹാനിയോ സംഭവിക്കാൻ സാധ്യതയുള്ള വിനോദ സഞ്ചാര കേന്ദ്രങ്ങളിൽ പ്രത്യേക പരിശീലനം നേടിയ ലൈഫ്ഗാർഡുകളെ വിന്യസിച്ചിട്ടുണ്ട്. ടൂറിസം കേന്ദ്രങ്ങളെ സുരക്ഷിതമാക്കുന്നതിനായി നിരീക്ഷണ ക്യാമറ സംവിധാനം നടപ്പാക്കി വരുന്നു. ദിവസേന ആയിരത്തിലധികം ടൂറിസ്റ്റുകൾ എത്തിച്ചേരുന്ന കേന്ദ്രങ്ങളിൽ ലോക നിലവാരമുള്ള ടോയ്ലെറ്റുകൾ നിർമ്മിക്കുന്നതിനുള്ള പദ്ധതിക്ക് 17.76 കോടി രൂപയുടെ ഭരണാനുമതി നൽകിയിട്ടുണ്ട്.

വില്ലേജ് ഓഫീസുകളിലെ ഓൺലൈൻ സേവനങ്ങൾ

11 (*66) ശ്രീമതി യു. പ്രതിഭ:

ശ്രീ. ജി. സ്റ്റീഫൻ:

ശ്രീ. കെ. ബാബു (നെന്മാറ):

ശ്രീ. പി. വി. ശ്രീനിജിൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി (ശ്രീ. കെ. രാജൻ) സദയം മറുപടി നൽകുമോ:

(എ) വില്ലേജ് ഓഫീസുകളിൽനിന്നും സേവനം ലഭ്യമാക്കുന്നതിനുള്ള കാല താമസവും അഴിമതിയും ഇല്ലാതാക്കുന്നതിന് നടത്തുന്ന പ്രവർത്തനങ്ങൾ അറിയിക്കാമോ?